



Qorti tal-Appell Kriminali

Onor. Imħallef Dr. Edwina Grima LL.D.

Appell Nru: 509/2015

Il-Pulizja

Vs

Justin James Grima

Illum, 26 ta' Mejj, 2016

Il-Qorti,

Rat l-akkuzi dedotti kontra l-appellant Justin James Grima detentur tal-karta tal-identita Maltija bin-numru 124295 M, akkużat quddiem il-Qorti tal-Maġistrati (Malta) bhala Qorti ta' Ġudikatura Kriminali talli fi 3 ta' Mejj, 2015 għall-ħabta ta' 12,50pm f' Joanne Gardens, Tarxien waqt li kien qed isuq il-vettura bin-numru tar-registrazzjoni HOT 200:

- a) Saq l-istess vettura mingħajr ma kien (persuna) / kienet (vehicle) kopert b' polza tas-sigurta' dwar ir-riskji tat-terzi persuni.
- b) Bil-ħsieb biss li jagħmel użu temporanju, saq l-imsemmija vettura kemm b' forza mekkanika jew b' mod ieħor, naqas li jkollu il-permess tas-sid jew awtorita' kompetenti oħra.
- c) U b' nuqqas ta' ħsieb u bi traskuraġni jew b' nuqqas ta' ħila fl-art jew professjoni jew b' nuqqas ta' tħaris tar-regolamenti tat-traffiku, ħabat ma' vettura nru. EBT 532 w involontarjament ikkaguna ħsarat għad-dannu ta' Alsian Meli.

Rat is-sentenza tal-Qorti tal-Maġistrati (Malta), bħala Qorti ta' Ġudikatura Kriminali, tas-6 ta' Novembru, 2015, fejn il-Qorti sabet sabet lill-imputat Justin James Grima ħati tal-akkużi fuq ammissjoni tiegħu stess.

U b'hekk Justin James Grima, instab ħati skond l-art. 3 (1) tal-Kap. 104, l-art. 61 (1) tal-Kap 65 u l-art. 328 tal-Kap. 9 tal-Liġijiet ta' Malta.

- 1) Tirriżulta fuq ammissjoni : Eur 2329,37 multa.
- 2) Tirriżulta fuq ammissjoni : Eur 300 multa.
- 3) Tirriżulta fuq ammissjoni : Artikolu 22 tal-Kap. 446 tal-Liġijiet ta' Malta għal żmien sentejn.

Filwaqt li l-Qorti skwalifikat lill-imputat Justin James Grima milli jkollu jew milli jikseb xi liċenzja tas-sewqan għal żmien sena mil-lum.

Finalment il-Qorti tat lill-imputat Justin James Grima l-ispjegazzjoni preskritta fis-subartikolu 22 (3) tal-Kap. 446 tal-Liġijiet ta' Malta.

Rat ir-rikors tal-appell ta' Justin James Grima, pprezentat fir-reġistru ta' din il-Qorti fit-12 ta' Novembru, 2015, fejn talab lil din l-Onorabbli Qorti jogħgobha tilqa' dan l-appell billi timmodifika l-istess sentenza appellata, limitament in kwantu għall-piena, billi tirrevoka l-piena nflitta ta' sena skwalifika milli jkollu jew milli jikseb xi liċenzja tas-sewqan u minflok tinfliggi piena alternattiva minn dik ta' l-iskwalifika milli jkollu jew milli jikseb xi liċenzja tas-sewqan.

Rat l-atti u d-dokumenti kollha.

Rat il-fedina penali aġġornata tal-appellat esebita mill-prosekuzzjoni fuq ordni tal-Qorti.

Rat illi l-aggravji tal-appellant huma s-segwenti w cioe':-

Illi l-aggravju huwa ċar u manifest u fis-sempliċità tiegħu jikkonsistu fid-deċiżjoni tal-Qorti tal-Maġistrati (Malta) bħala Qorti ta' Ġudikatura Kriminali tas-6 ta' Novembru, 2015 limitatament għall-iskwalifika li l-appellant ikollu jew milli jikseb xi liċenzja tas-sewqan għal żmien sena u dan għaliex l-appellant huwa xufier ma' Meli Garage u b' riżultat ta' tali skwalifika ser ikun prekluz milli jaħdem sabiex jaqla' l-għajxien tiegħu u jhallas il-multa nflitta.

Ikkunsidrat;

Illi l-appellanti qiegħed iressaq l-appell tiegħu mid-deċiżjoni impunjata limitatament għal dik il-parti fejn giet ordnata l-iskwalifika tal-liċenzja tas-sewqan u dan għaliex jishaq illi dan ser jikkrealu pregudizzju kbir billi x-xogħol tiegħu huwa dak ta' xufier.

Illi qabel xejn din il-Qorti tosserva illi r-rikors tal-appell ma huwiex redatt fi-termini preskritti mill-ligi ad validitatem fl-artikolu 419(1) (a) tal-Kodici Kriminali. Dan għaliex wara li l-appellanti jirriproduci l-akkuza migjuba kontra tiegħu u imbagħad jirriproduci *verbatim* is-sentenza ta' l-Ewwel Qorti ighaddi minnufih biex iressaq l-aggravju tiegħu li fl-aħhar mill-aħhar ma huwa aggravju xejn billi ma jilmentax minn xi nuqqas fid-deċiżjoni ta' l-Ewwel Qorti izda jappella għal klemenza ta' din il-Qorti sabiex ma timponiex dik il-piena li hija wahda preksritta fil-ligi u cioe' dik ta' l-iskwalifika tal-liċenzja tas-sewqan għal perijodu ta' sena kif prevista fl-artikolu 3 tal-Kapitolu 104 tal-Ligijiet ta' Malta. Illi allura minn qari ta' dan l-att promotur ta' appell huwa evidenti illi ma jissemma addirittura ebda fatt li wassal biex tressqu l-akkuzi fil-konfront ta' l-appellanti.

Ikkunsidrat;

Illi kif gie ritenut minn din il-Qorti diversament presjeduta mill-Prim'Imhalled Emeritus Onor. Dr. V. De Gaetano fis-sentenza fil-kawza fl-ismijiet **"Il-Pulizija vs. Joseph Said"** [25.7.1994] :-

"Il-gurisprudenza, ormai kopjuza dwar in-nullita' tar-rikors tal-appell minhabba karenza tar-rekwizit tal-fatti fil-qosor, ma hix giurisprudenza

bbazata fuq formalizmu jew inflessibilita' procedurali izda gurisprudenza bbazata fuq interpretazzjoni ragjonevoli tal-imsemmi dispost tal-ligi (Art. 419 (1)... "Il-principji stabiliti ... jinsabu rispekkjati f'sentenzi aktar recenti bhal , per eżempju , **"Il-Pulizija vs. Lawrence Zammit u Paul Spiteri"** [25.7.1986] ; **"Il-Pulizija vs. Alfred Debono"** [23.4.1992] u l-**"Il-Pulizija vs. Julian Bonello"** [14.5.1992], lkoll appelli kriminali, jistghu jigu riassunti fis-segweni tlitt propozizzjonijiet : (1) ir-rikors ghandu jkun fih espozizzjoni tal-fatti saljenti u essenzjali tal-kawza, esposti b' mod car u komplet , b' mod li l-kontroparti tkun tista' tifhem fuqhiex ghandha tiddefendi ruha jew tittratta, u b'mod li din il-Qorti tkun tista' ssegwi sewwa l-izvolgiment tal-kaz u tillimita d-dibattitu ghal dak li hu bżonnjuż u tirrikjedi l-iskjaramenti mehtiega; (2) il-ghalhekk ma jkunx sodisfatt il-vot tal-ligi jekk il-fatti jkunu sparpaljati b'mod li wiehed irid joqghod jistad ghalihom biex forsi jindividwhom ; u (3) li certament mhux il-kompitu tal-Qorti li toqghod tipprova tispigola l-fatti mill-aggravji jew vice versa. ...f' dan il-kaz l-espozizzjoni tal-fatti hija karenti ghal kollox."

Fl-Appell kriminali **"Il-Pulizija vs. Vincent Fenech"** [17.10.1997], din il-Qorti ukoll presjeduta mill-Prim'Imhalled Emeritus Dr.V. De Gaetano qalet li ghalkemm : "tfahhar kull sforz li jsir biex fl-atti gudizzjarji tigi kkoltivata l-prassi ta' l-ekonomija tal-kliem , hu evidenti li tali ekonomija ma tistax tkun a skapitu tas-sens u l-iskop guridiku ta' l-att in kwistjoni , cioe' ma tistax tkun ekonomija tali li ggib fix-xejn u tirrendi inoperattiv u bla sens dak l-att."

Illi jidher car li f'dan il-kaz ukoll l-espozizzjoni tal-fatti hija karenti ghal kollox u ghalhekk r-rikors tal-appell ma jissodisfax il-vot tal-ligi. Dan x'aktarx ghaliex, kif inghad, l-ghan ta'l-appellanti ma kienx daqstant li iressaq xi ilment fil-konfront tad-decizjoni impunjata, izda kif inghad, sabiex jappella lil din il-Qorti ghal klemenza billi is-sewqan ghalih huwa marbut mal-ghejxien tieghu ta' kuljum. Illi allura il-procedura indikata kellha tkun dik prevista fl-artikolu 30(2) tal-Kapitolu 9 tal-Ligijiet ta' Malta u mhux dak intentat minnu permezz ta' dan l-appell.

Ghal dawn il-motivi l-Qorti tiddikjara r-rikors tal-appell tal-appellanti irritu w null ghax ma jissodisfax ir-rekwiziti mehtiega taht piena ta' nullita' fl-artikolu 419 (1)(a) tal-Kapitolu 9 tal-Ligijiet ta' Malta u konsegwentement tastjeni milli tkompli tiehu konjizzjoni ulterjuri tal-kawza.

(ft) Edwina Grima

Imhallel

VERA KOPJA

Franklin Calleja

Deputat Registratur